



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	} THIRUVANANTHAPURAM, TUESDAY തിരുവനന്തപുരം, ചൊവ്വ	28th April 2009 2009 ഏപ്രിൽ 28	} No. നമ്പർ	17
		8th Vaisakha 1931 1931 വൈശാഖം 8		

PART IV

Private Advertisements and Miscellaneous Notifications

കേരള സംസ്ഥാന ഭാഗ്യക്കുറി

ദർഘാസ് പരസ്യം

നമ്പർ എസ്.4/5562/2009/ഡി.എസ്.എൽ. 2009 ഏപ്രിൽ 2.

കേരള സംസ്ഥാന ഭാഗ്യക്കുറി ടിക്കറ്റുകൾ മണ്ണുത്തല സർക്കാർ പ്രസ്സിൽനിന്ന് കയറ്റി വികാസ് ഭവനിലെ സംസ്ഥാന ഭാഗ്യക്കുറി ഡയറക്ടറേറ്റിലും തിരുവനന്തപുരം മുതൽ കാസർഗോഡ് വരെയുള്ള 14 ജില്ലകളിൽ സ്ഥിതിചെയ്യുന്ന ജില്ലാ ഭാഗ്യക്കുറി ഓഫീസുകളിലും വിതരണം ചെയ്യുന്നതിനും, ഭാഗ്യക്കുറി നറുക്കെടുപ്പിനാവശ്യമായ ഉപകരണങ്ങൾ വികാസ്ഭവനിൽനിന്നും കയറ്റി നറുക്കെടുപ്പ് നടക്കുന്ന സ്ഥലങ്ങളിൽ എത്തിച്ച് തിരികെ കൊണ്ടുവരുന്നതിനും വകുപ്പിന് മറ്റെന്തെങ്കിലും ആവശ്യമുള്ള യാത്രകൾക്കും സംസ്ഥാന ഭാഗ്യക്കുറി ഡയറക്ടറോ, അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ ആവശ്യപ്പെടുന്ന സമയങ്ങളിൽ, മുടിയോടുകൂടിയതും അടച്ചുപൂട്ടുള്ളതും ചരക്കുകൾ വഹിക്കുന്നതിനുള്ള പെർമിറ്റ് ഉള്ളവയും ദീർഘദൂര യാത്രകൾക്ക് യോഗ്യമായതുമായ വലിയ മെറ്റഡോർ ട്രൈബോ വാനുകളോ അതുപോലുള്ള വാഹനങ്ങളോ താഴെ പറയുന്ന നിബന്ധനകൾക്ക് വിധേയമായി 2009 മേയ് മാസം 15-ാം തീയതി മുതൽ

ഒരു വർഷത്തേക്ക് വാടകയ്ക്ക് നൽകുന്നതിന് മൽസരാടി സ്ഥാനത്തിൽ മുദ്രവച്ച ദർഘാസുകൾ ക്ഷണിച്ചുകൊള്ളുന്നു. മേൽപ്പറഞ്ഞ തരം വാഹനങ്ങൾ ഒന്നിൽ കൂടുതൽ സ്വന്തമായുള്ളവരുടെ ക്വട്ടേഷനുകൾ മാത്രമേ പരിഗണിക്കുകയുള്ളൂ.

നിബന്ധനകൾ

1. ദർഘാസ് കാലാവധി കരാർ തീയതി മുതൽ ഒരു വർഷം തികയുന്നതുവരെ ആയിരിക്കും.
2. കരാർ കാലാവധിക്കുശേഷം വകുപ്പ് ആവശ്യപ്പെടുന്ന പക്ഷം മൂന്ന് മാസം കൂടിയോ പുതിയ കരാറിൽ ഏർപ്പെടുന്നതുവരെയോ ഏതാണ് കുറഞ്ഞ സമയമെങ്കിൽ അതുവരെ നിലവിലുള്ള കരാർ നിരക്കിൽ തന്നെ വാഹനങ്ങൾ നൽകേണ്ടതാണ്.
3. കരാർ ഉറപ്പിച്ചുകഴിഞ്ഞാൽ വകുപ്പ് നൽകുന്ന നിർദ്ദേശങ്ങൾ പാലിക്കേണ്ടതാണ്.
4. വകുപ്പ് ആവശ്യപ്പെടുന്ന സമയത്തുതന്നെ വാഹനങ്ങൾ ലഭ്യമാക്കേണ്ടതാണ്. തൽസമയം വാഹനം ലഭ്യമാക്കാൻ കഴിയാത്തപക്ഷം കരാറുകാരൻ മറ്റേതെങ്കിലും വ്യക്തിയിൽനിന്നോ സ്ഥാപനങ്ങളിൽനിന്നോ വാഹനം വാടകയ്ക്ക് എടുത്ത് തരേണ്ടതും ആ വകയിൽ അധിക ചെലവ് വരികയാണെങ്കിൽ അത് കരാറുകാരൻ വഹിക്കേണ്ടതുമാണ്. വകുപ്പ് ആവശ്യപ്പെടുന്ന സമയത്ത് വാഹനം ലഭിക്കാതെ വരികയും വകുപ്പ് നൽകുന്ന നിർദ്ദേശങ്ങൾ ഏർപ്പാടാക്കേണ്ടിവരികയും ചെയ്താൽ ആ വകയിൽ ഉണ്ടാകുന്ന അധിക ചെലവ് കരാറുകാരനിൽനിന്നും ഈടാക്കുന്നതാണ്.
5. യാത്രക്കിടയിൽ വിശ്രമത്തിനായി സാമ്പത്തിക ബാധ്യത ഉണ്ടാക്കുന്ന ആനുകൂല്യങ്ങൾ ഒന്നുതന്നെ അനുവദിക്കുന്നതല്ല.
6. യാത്രാമദ്ധ്യേ വാഹനം കേടായി ഓടിക്കാൻ കഴിയാതെ വന്നാൽ കരാറുകാരന്റെ ചെലവിൽ വേറെ വാഹനം ഏർപ്പാടാക്കി വകുപ്പുവക സാധനസാമഗ്രികൾ യഥാസമയം നിശ്ചിത സ്ഥലങ്ങളിൽ എത്തിക്കേണ്ടതും ആ വകയിൽ അധിക ചെലവ് വരികയാണെങ്കിൽ കരാറുകാരൻ തന്നെ വഹിക്കേണ്ടതുമാണ്.
7. വകുപ്പ് നിർദ്ദേശിക്കുന്ന റൂട്ടിലൂടെ മാത്രമേ യാത്ര നടത്താവൂ. യാത്ര ആരംഭിക്കുന്നതും അവസാനിപ്പിക്കുന്നതും വികാസ്ഭവനിലെ ഭാഗ്യക്കുറി ഡയറക്ടറേറ്റിൽ ആയിരിക്കും. ഇതിന് വിപരീതമായി നടത്തുന്ന യാത്രയോ പ്രവർത്തിയോമൂലം ഈ വകുപ്പിനുണ്ടാകുന്ന അധിക ചെലവ് കരാറുകാരനിൽനിന്നും ഈടാക്കുന്നതാണ്. വകുപ്പ് നിർദ്ദേശിക്കുന്നപ്രകാരം ഓടുന്ന ദൂരമാണ് വാടക നൽകുന്നതിനായി പരിഗണിക്കുന്നത്.
8. വാഹനങ്ങളുടെ കേടുപാടുകൾക്കോ മറ്റേതെങ്കിലും തകരാറുകൾക്കോ വകുപ്പ് ഉത്തരവാദിയായിരിക്കുന്നതല്ല.
9. വാടകയിനത്തിൽ മുൻകൂർ തുക അനുവദിക്കുന്നതല്ല.
10. വാടക സംഖ്യ ഡിമാന്റ് ഡ്രാഫ്റ്റായി മാത്രമേ നൽകുകയുള്ളൂ.
11. വാടകത്തുകയിൽനിന്നും നിയമാനുസൃത നിരക്കിൽ ആദായ നികുതി ഈടാക്കുന്നതാണ്.
12. വാഹനം ഓടുന്നതിനുള്ള മിനിമം വാടകയും ഒരു കിലോമീറ്റർ ഓടുന്നതിനുള്ള നിരക്കും ദർഘാസിൽ പ്രത്യേകം കാണിച്ചിരിക്കണം. വെയിറ്റിംഗ് ചാർജ്ജ് ഒരു മണിക്കൂറിന് എത്രയെന്നും പരമാവധി ഒരു ദിവസത്തെ വെയിറ്റിംഗ് ചാർജ്ജ് എത്രയെന്നും രേഖപ്പെടുത്തിയിരിക്കണം.
13. വാടക ആവശ്യപ്പെട്ടുകൊണ്ട് കരാറുകാരൻ നൽകുന്ന ഇൻവോയിസുകളിൽ യാത്ര ആരംഭിക്കുമ്പോഴും അവസാനിപ്പിക്കുമ്പോഴും മീറ്ററിൽ കാണിക്കുന്ന കിലോമീറ്റർ, ആകെ ഓടിയ ദൂരം എന്നിവ രേഖപ്പെടുത്തേണ്ടതും ആയത് വാഹനത്തിൽ കൂടെ യാത്ര ചെയ്ത വകുപ്പ് ഉദ്യോഗസ്ഥനെ ബോധ്യപ്പെടുത്തേണ്ടതുമാണ്.

14. വകുപ്പ് ഏൽപ്പിക്കുന്ന സാധനങ്ങൾ നിശ്ചിത സ്ഥലത്ത് നിഷ്കർഷിക്കുന്ന സമയത്ത് എത്തിക്കേണ്ടതും ആയതിന് വാഹനവുമായി ബന്ധപ്പെട്ട തടസ്സങ്ങൾമൂലം വകുപ്പിന് ഉണ്ടാകുന്ന നഷ്ടങ്ങൾക്ക് കരാറുകാരൻ ഉത്തരവാദിയായിരിക്കുന്നതുമാണ്.
15. മുദ്രവച്ച ദർഘാസുകൾ 2009 മേയ് മാസം 4-ാം തീയതി പകൽ 3 മണിക്ക് മുമ്പ് ലഭിക്കേണ്ടതാണ്. ടെണ്ടർ സമർപ്പിക്കുമ്പോൾ 2,000 രൂപ (രണ്ടായിരം രൂപ) നിരതദ്രവ്യം കെട്ടിവയ്ക്കേണ്ടതാണ്.
16. ദർഘാസ് അടക്കം ചെയ്ത മുദ്രവച്ച കവറിന് പുറത്ത് വാഹനങ്ങൾ വാടകയ്ക്ക് നൽകുന്നതിനുള്ള ദർഘാസ് എന്ന് രേഖപ്പെടുത്തേണ്ടതാണ്.
17. ഡെപ്യൂട്ടി ഡയറക്ടർ (വിൽപ്പന വിഭാഗം) സംസ്ഥാന ഭാഗ്യക്കുറി ഡയറക്ടറേറ്റ്, വികാസ്ഭവൻ, തിരുവനന്തപുരം-695 033 എന്ന വിലാസത്തിലാണ് ദർഘാസുകൾ ലഭിക്കേണ്ടത്.
18. ദർഘാസുകൾ 2009 മേയ് 4-ാം തീയതി പകൽ 4 മണിക്ക് ഹാജരായ അപേക്ഷകരുടെ സാന്നിധ്യത്തിൽ തുറക്കുകയും സ്വീകരിക്കപ്പെട്ട ദർഘാസ് സമർപ്പിച്ച വാഹന ഉടമയെയോ സ്ഥാപനത്തെയോ രേഖാമൂലം അറിയിക്കുന്നതുമാണ്.
19. ദർഘാസ് ഉറപ്പിക്കുന്നതിനുമുമ്പ് വാടകയ്ക്ക് നൽകാൻ ഉദ്ദേശിക്കുന്ന വാഹനങ്ങളുടെ രേഖകളും ഉപയോഗ ക്ഷമതയും വാഹനം ഓടിക്കുന്ന ഡ്രൈവർമാരുടെ കാര്യക്ഷമതയും ഡയറക്ടറേറ്റോ അദ്ദേഹം ചുമതലപ്പെടുത്തിയിരിക്കുന്ന ഉദ്യോഗസ്ഥനെയോ വാഹന ഉടമ ബോധ്യപ്പെടുത്തേണ്ടതാണ്.
20. ദർഘാസ് സ്വീകരിച്ച് സ്ഥിരപ്പെടുത്തിയ വിവരം ലഭിച്ച് മൂന്നു ദിവസത്തിനകംതന്നെ 50 രൂപ മുദ്രപത്രത്തിൽ കരാർ തയ്യാറാക്കി ഭാഗ്യക്കുറി വകുപ്പ് ഡയറക്ടർക്ക് നൽകേണ്ടതാണ്. അതോടൊപ്പം സെക്യൂരിറ്റി ഡെപ്പോസിറ്റായി 10,000 രൂപ (പതിനായിരം രൂപ മാത്രം) നൽകേണ്ടതാണ്.
21. കാരണങ്ങൾ പറയാതെ ദർഘാസുകൾ സ്വീകരിക്കുവാനും നിരാകരിക്കുവാനുമുള്ള അവകാശം ഭാഗ്യക്കുറി ഡയറക്ടറിലോ അദ്ദേഹം ചുമതലപ്പെടുത്തുന്ന ഉദ്യോഗസ്ഥനിലോ നിക്ഷിപ്തമായിരിക്കും.
22. കരാർ കാലാവധി അവസാനിക്കുന്നതിനുമുമ്പ് മുന്നറിയിപ്പില്ലാതെയും ഏകപക്ഷീയവുമായി കരാർ റദ്ദ് ചെയ്യുവാനും അവസാനിപ്പിക്കുവാനും ഡയറക്ടർക്ക് അധികാരം ഉണ്ടായിരിക്കുന്നതാണ്. ഇപ്രകാരം സംഭവിച്ചാൽ പുതിയ കരാർ നിലവിലിൽ വരുന്നതുവരെയോ 3 മാസം വരെയോ കരാർ നിരക്കിൽ തന്നെ വാഹനങ്ങൾ നൽകാൻ കരാറുകാരൻ ബാധ്യസ്ഥനാണ്.
23. നിശ്ചിത കാലാവധിക്കുമുമ്പ് കരാർ പിൻവലിക്കുകയോ മറ്റ് വീഴ്ചകൾ വരുത്തുകയോ കരാർ ലംഘനം നടത്തുകയോ ചെയ്താൽ സെക്യൂരിറ്റി ഡെപ്പോസിറ്റ് സർക്കാരിലേക്ക് മുതൽ കൂട്ടുന്നതാണ്.
24. ദർഘാസ് സംബന്ധിച്ച എല്ലാ നടപടികളും നിബന്ധനകളും കരാറിന് വിധേയമായിരിക്കും.

വി. ഗോപിനാഥൻ
സംസ്ഥാന ഭാഗ്യക്കുറി ഡയറക്ടറേറ്റ്, സംസ്ഥാന ഭാഗ്യക്കുറി
തിരുവനന്തപുരം. ഡയറക്ടർ.